



Kumitat għas-Sajd

2023/0264(BUD)

19.7.2023

OPINJONI

tal-Kumitat għas-Sajd

għall-Kumitat għall-Baġits

dwar il-baġit ġenerali tal-Unjoni Ewropea għas-sena finanzjarja 2024 – it-
taqsimiet kollha
(2023/0264(BUD))

Rapporteur għal opinjoni: Pierre Karleskind

PA_NonLeg

SUGĠERIMENTI

Il-Kumitat għas-Sajd jistieden lill-Kumitat għall-Baġits, bħala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni:

1. Ifakkar fl-aspetti ekonomiċi, soċjali u ambjentali tas-sajd, l-akkwakultura u l-affarijiet marittimi; jishaq fuq ir-rwol essenzjali tagħhom mhux biss biex jiżguraw is-sovranià tal-ikel u r-reżiljenza tal-ekosistemi tal-baħar u tas-sistemi tal-ikel iżda wkoll biex jagħtu spinta lill-iżvilupp ta' ekonomija blu sostenibbli li tiżviluppa fi hdan il-limiti ekoloġiċi u biex jikkontribwixxu għall-iżvilupp u r-rivitalizzazzjoni taż-żoni kostali, speċjalment fir-reġjuni ultraperiferiċi; huwa tal-fehma li ż-żamma tal-pożizzjoni kompetittiva tas-setturi tas-sajd u tal-akkwakultura trid timxi id f'id mal-kisba tal-obiettivi soċjali, ambjentali u ekonomiċi stabbiliti fil-politika komuni tas-sajd (PKS) kif ukoll fil-Patt Ekoloġiku u fl-istrategġji sussegwenti;
2. Ifakkar fl-effetti fuq il-katina tal-provvista tal-ikel, l-ispejjeż tal-fjuwil u l-volatilità tal-prezzijiet ikkawżati mill-aggressjoni militari tar-Russja kontra l-Ukrajna, kif ukoll l-impatti tagħha fuq l-attivitajiet tas-sajd tal-UE u l-għajxien tas-sajjieda, speċjalment fil-Baħar l-Iswed;
3. Jishaq li l-aggressjoni militari tar-Russja wasslet għal tfixkil sinifikanti fil-flussi kummerċjali u zieda fil-prezzijiet tal-enerġija, li laqtet b'mod partikolarment iebes lis-sajd fuq skala żgħira, u li għaliha ntab l-użu ta' miżuri ta' krizi tal-Fond Ewropew għall-Affarijiet Marittimi, is-Sajd u l-Akkwakultura (FEMSA) biex jiġu mmitigati l-effetti tal-inflazzjoni għas-sajjieda, il-produtturi u l-konsumaturi;
4. Jistieden lill-Kummissjoni tippromwovi sinerġiji bejn is-servizzi tal-Istati Membri u l-atturi lokali, inklużi s-sajjieda, biex tindirizza b'mod xieraq l-isfidi relatati mal-kompetizzjoni għall-ispazju marittimu bil-ħsieb li tiġi żgurata l-koeżistenza armonjuża ta' attivitajiet marittimi differenti, speċjalment l-attivitajiet tas-sajd;
5. Jinsisti li trid tingħata attenzjoni speċjali lill-flotot tas-sajd sabiex jittejbu s-sikurezza, il-kundizzjonijiet tal-għajxien abbord, l-effiċjenza enerġetika u s-sostenibbiltà ambjentali, inkluż it-tiġdid tal-flotot u b'attenzjoni speċjali għall-flotta tas-sajd fuq skala żgħira, filwaqt li tiġi żgurata r-reżiljenza soċjali u ekonomika tal-komunitajiet li jiddependu minnhom; itenni li dan jista' jikkontribwixxi biex is-settur tas-sajd isir aktar attraenti u sostenibbli u jeħtiġilna li ma nħalltuhx mal-espansjoni tal-flotta jew maż-żieda fil-kapaċità tas-sajd jew il-kapaċità li jinqabad il-ħut;
6. Ihegġeg lill-Kummissjoni tippromovi azzjonijiet ulterjuri biex jiżdied is-sehem globali tal-produzzjoni sostenibbli tal-akkwakultura tal-UE, li tikkontribwixxi għall-provvista ta' proteina akkwatika ta' kwalità għolja u b'impronta tal-karbonju baxxa; jistieden lill-Istati Membri u lill-Kummissjoni jagħmlu użu sħiħ mir-riżorsi finanzjarji disponibbli għall-FEMSA sabiex b'mod sostenibbli jagħtu spinta lit-tkabbir tas-sehem tal-produzzjoni tal-akkwakultura globali ta' dan is-settur oġhla mit-2 % attwali tiegħu permezz ta' miri speċifiċi, aċċettabbli u kondivizi għall-2030; ihegġeg lill-Istati Membri jallokaw bizzejjed finanzjament mill-Facilità għall-Irkupru u r-Reżiljenza biex jappoġġjaw l-innovazzjoni, is-sostenibbiltà u r-reżiljenza, inkluż kontra l-predaturi, tas-settur tal-akkwakultura tal-UE, bħall-għalf għall-bhejjem supplimentari b'impronta

ambjentali u klimatika iżgħar u li jikkontribwixxi biex titnaqqas id-dipendenza tal-UE fuq l-importazzjonijiet tal-frakass tal-fdal tal-ħut;

7. Ifakkar li, bħala rizultat tal-Brexit, is-settur tas-sajd tal-UE għadu qed jesperjenza tfixkil ekonomiku konsiderevoli; jistieden lill-Kummissjoni, għaldaqstant, biex bħala kwistjoni ta' prijorità, tiżgura kumpens proporzjonat biex tikkumpensa l-ħsara mgarrba mis-settur u mill-komunitajiet tas-sajd; jinsisti li l-Istati Membri jehtigilhom jiżguraw li tali kumpens jasal għand is-sajjieda malajr kemm jista' jkun;
8. Ihegġegħ lill-Istati Membri jimmonitorjaw l-implimentazzjoni tar-Riżerva ta' Aġġustament għall-Brexit (BAR) u jistieden lill-Kummissjoni testendi l-iskadenza biex tkopri kompletament il-perjodu ta' aġġustament sat-30 ta' Ġunju 2026, u b'hekk tippermetti lis-sajjieda, inkluż lis-sajjieda fuq skala żgħira, jibbenefikaw bis-sħiħ mir-riżorsi tagħha; jinsisti li l-BAR għandha tintuża wkoll biex tgħin lis-setturi tal-bejgħ bl-ingrossa u tal-ipproċessar, li ntlauptu hażin minn din il-kriżi; jishaq li r-Riżerva ta' Aġġustament għall-Brexit għandha tiffinanzja firxa ta' miżuri biex jindirizzaw l-impatti tal-Brexit li jvarjaw mill-waqfien permanenti mill-attivitajiet tas-sajd sal-investment fihom sabiex tiġi żgurata l-kontinwità tal-attivitajiet tas-sajd;
9. Jinsisti fuq il-ħtieġa li jittejjeb l-għarfien xjentifiku u tekniku sabiex jiġu żgurati l-iżvilupp u l-użu tal-aktar soluzzjonijiet affidabbli bbażati fuq ir-riċerka; itenni l-importanza li jiġu garantiti riżorsi finanzjarji suffiċjenti għall-entitajiet xjentifiċi tal-Istati Membri u Ewropej sabiex ikunu jistgħu jiġbru, jimmaniġġjaw, janalizzaw, jużaw u jiskambjaw data tas-settur tas-sajd u jinvestu fir-riċerka dwar tekniki tas-sajd innovattivi u aktar selettivi miftuħin għat-teknoloġija;
10. Jiġbed l-attenzjoni għad-dimensjoni internazzjonali tal-PKS u l-benefiċċji ekonomiċi, soċjali u ambjentali tagħha; jistieden lill-Kummissjoni tiddeċida riżorsi adegwati għall-governanza tal-oċeani; jishaq fuq l-importanza tal-kooperazzjoni internazzjonali, it-trasparenza, it-traċċabbiltà u kundizzjonijiet ekwi għat-twettiq tal-impenji tal-UE;
11. Iwiegħed l-appoġġ tiegħu għall-ġlieda kontra s-sajd illegali, mhux irrappurtat u mhux irregolat (IUU), li għandu l-għan b'mod partikolari li jelimina l-frott tal-baħar maqbud illegalment mill-ktajjen tal-provvista tal-UE u li jiżgura kundizzjonijiet ekwi għas-sajjieda Ewropej; jitlob għalhekk li jkun hemm finanzjament adegwat u miżjud għall-politika tal-UE fil-ġlieda kontra s-sajd IUU madwar id-dinja, inkluż billi jissaħħu l-kontrolli fuq il-prodotti fil-fruntieri tal-UE jew l-għajnuna għall-iżvilupp u billi tiżdied il-kooperazzjoni mal-forzi navali nazzjonali; jinnota li mill-pakkett allokat għall-kontroll ta' EUR 488 miljun previsti mill-FEMS 2014–2020, intużaw biss EUR 296 miljun u dan ifisser li madwar 40 fil-mija tal-pakkett ma intużax; għaldaqstant jappella biex il-baġit allokat għall-kontroll tas-sajd jintuża kollu kemm hu biex jiġi implimentat ir-Regolament ta' riforma li jmiss (KE) Nru 1224/2009 dwar il-kontroll tas-sajd li ntlahaq qbil dwaru fit-trilogu;
12. Jilqa' l-komunikazzjoni tal-Kummissjoni bit-titlu "Dwar it-Tranżizzjoni tal-Energija tas-settur tas-Sajd u tal-Akkwakultura tal-UE" (COM(2023)0100); jistieden lill-Kummissjoni tiffinanzja b'mod adegwat miżuri li għandhom l-għan li effettivament jagħmlu l-flotta tal-UE inqas dipendenti fuq il-fjuwils fossili u aktar effiċjenti fl-użu tal-fjuwil; jistieden lill-Kummissjoni, barra minn hekk, tiffinanzja r-riċerka dwar l-

adattament ta' sistemi ta' propulsjoni b'emissjonijiet żero, b'ħall-e-fjuwils, il-propulsjoni mir-riħ u l-batteriji, għall-użu fuq bastimenti tas-sajd u b'tipi differenti ta' rkaptu;

13. Jishaq fuq l-importanza tal-monitoraġġ biex jiġu żgurati l-oġġettivi tal-PKS; jissottolinja r-rwol tal-Aġenzija Ewropea għall-Kontroll tas-Sajd (EFCA) fl-iżgurar ta' kundizzjonijiet ekwi għall-flotta tal-UE, u speċjalment fl-iskoraġġiment u t-trażzin tas-sajd IUU fl-ilmijiet Ewropej kif ukoll fil-livell globali, li jirrikjedi finanzjament aktar ambizzjuż fit-tul jekk iridu jintlaħqu l-oġġettivi tal-PKS; jistieden lill-Kummissjoni tlaħħam l-arranġament ta' ħidma tripartitiku bejn l-EFCA, l-Aġenzija Ewropea għas-Sigurtà Marittima (EMSA) u l-Aġenzija Ewropea għall-Gwardja tal-Fruntiera u tal-Kosta (Frontex);
14. Jishaq li t-tiġdid ġenerazzjonali, inkluż id-diversifikazzjoni tal-professjoni, huwa waħda mill-prijoritajiet tas-settur tas-sajd Ewropew; jistieden lill-Istati Membri jużaw il-FEMSA biex jiffinanzjaw programmi mfassla speċifikament halli jgħinu liż-żgħażaġh għal professjonijiet fis-sajd, u fis-settur usa' tal-ekonomija blu sostenibbli, biex irendu s-settur aktar varjat u jinkoraġġixxu persuni minn gruppi sottorappreżentati, b'mod partikolari lin-nisa, biex jidhlu fis-settur; jistieden, f'dan ir-rigward, lill-Kummissjoni tappoġġja l-mobilizzazzjoni tar-riżorsi baġitarji biex tadatta u ttejjeb il-kundizzjonijiet tax-xoġhol abbord il-bastimenti tas-sajd u timplimenta proġetti li jappoġġjaw il-ħolqien ta' assoċjazzjoni ta' sajjieda żgħażaġh Ewropej;
15. Itenni l-ħtieġa li jingħata appoġġ sostanzjali liż-żoni kostali żvantaġġati u lir-reġjuni ultraperiferiċi Ewropej. Jitlob lill-Kummissjoni Ewropea tippermetti appoġġ finanzjarju għat-tiġdid tal-flotta fir-reġjuni ultraperiferiċi Ewropej billi ttejjeb il-projbizzjoni fuq l-għajjnuna mill-Istat għas-sostituzzjoni tal-bastimenti. Ifakkar li, kuntrarjament għad-dispożizzjonijiet tal-FEMSA, dan l-oġġettiv għadu ma rċieva ebda finanzjament Ewropew f'xi reġjun ultraperiferiku.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	18.7.2023
Riżultat tal-votazzjoni finali	+: 20 -: 0 0: 3
Membri preżenti għall-votazzjoni finali	Clara Aguilera, François-Xavier Bellamy, Izaskun Bilbao Barandica, Isabel Carvalhais, Maria da Graça Carvalho, Asger Christensen, Rosanna Conte, Rosa D'Amato, Niclas Herbst, Ladislav Ilčić, France Jamet, Predrag Fred Matić, Francisco José Millán Mon, Ana Miranda, Caroline Roose, Bert-Jan Ruissen, Annie Schreijer-Pierik, Marc Tarabella
Sostituti preżenti għall-votazzjoni finali	Ska Keller, Gabriel Mato, Stéphanie Yon-Courtin
Sostituti (skont l-Artikolu 209(7)) preżenti għall-votazzjoni finali	Elsi Katainen, Margarida Marques

**VOTAZZJONI FINALI B'SEJĦA TAL-ISMIJIET
FIL-KUMITAT LI JINTALAB JAGĦTI OPINJONI**

20	+
ECR	Ladislav Ilčić, Bert-Jan Ruissen
ID	Rosanna Conte, France Jamet
NI	Marc Tarabella
PPE	François-Xavier Bellamy, Maria da Graça Carvalho, Niclas Herbst, Gabriel Mato, Francisco José Millán Mon, Annie Schreijer-Pierik
Renew	Izaskun Bilbao Barandica, Asger Christensen, Elsi Katainen, Stéphanie Yon-Courtin
S&D	Clara Aguilera, Isabel Carvalhais, Margarida Marques, Predrag Fred Matic
Verts/ALE	Ana Miranda

0	-

3	0
Verts/ALE	Rosa D'Amato, Ska Keller, Caroline Roose

Tifsira tas-simboli użati:

+ : favur

- : kontra

0 : astensjoni